

11-01-2013

ఉదయము మురళి

ఓంశాంతి

“అవ్యక్త బాప్ దాదా”

మధువనము

“మధురమైనపిల్లలారా - బాబా మిమ్మల్ని ఎలా అలంకరిస్తున్నారో అలా మీరు కూడా ఇతరులను అలంకరించాలి, రోజంతా సేవ చేయండి, ఎవరు వస్తే వారికి అర్థం చేయించండి, చింతించవలసిన విషయమేదీ లేదు.”

ప్రశ్న:- ఈ జ్ఞానము కోట్లాది మందిలో ఏ ఒక్కరో అర్థం చేసుకుంటారు లేక ధారణ చేస్తారు - అలా ఎందుకు ?

సమా:- ఎందుకంటే మీరు అన్నీ క్రొత్త విషయాలనే వినిపిస్తారు. పరమాత్మ ఒక బిందువు వలె ఉన్నారని మీరు అంటారు, అది విని వారు తికమకపడతారు. ఈ శాస్త్రాలలో ఈ విషయాలేవియు విననే లేదు. ఇంత సమయము వారు చేసిన భక్తి ఏదైతే ఉందో అది వారిని లాగుతూ ఉంటుంది. అందుకే త్వరగా అర్థం చేసుకోలేరు. బాబా! మేము విశ్వానికి మాలికులుగా తప్పక అవుతామనే దీపము పై బలి అయ్యే దీపపు పురుగుల వంటి వారు కూడా కొందరు వెలువడుతారు. మాకు ఎంత మంచి తండ్రి లభించారు. అటువంటి తండ్రిని మేము ఎలా వదలగలము! వారిలో తమ సర్వస్వము తండ్రికి అర్పణ చేసే భావన ఉష్టాంగుతూ ఉంటుంది.

పాట:- దూరదేశపు నాసి..... (దూరదేశ కారహనేవాలా.....)

ఓంశాంతి. మధురాతి మధురమైన ఆత్మిక పిల్లలకు తాము యాత్రికులమని బాగా తెలుసు. ఇది మన దేశము కాదు. ఇది ఈ అనంతమైన నాటకమునకు చాలా పెద్ద రంగస్థలము. ఎంత పెద్ద పెద్ద లైట్లు ఉన్నాయో చూడండి! అని ఎల్లప్పుడూ వెలుగుతూనే ఉంటాయి. మనమంతా నటులమని, నెంబరువారుగా మన పాత్ర అనుసారముగా ఖచ్చితమైన సమయానికి ఇక్కడ పాత్రను అభినయించేందుకు వస్తామని ఆత్మకు తెలుసు. మొట్టమొదట మీరు వాపస్ ఇంటికి వెళ్లి మరలా ఇక్కడకు వస్తారు. ఇది బాగా అర్థం చేసుకొని, ధారణ చేయవలసిన విషయము. నాటకంలో నటులుగా ఉంటూ, పరస్పరం ఒకరి పాత్రను మరొకరు తెలుసుకోకపోతే వారిని ఏమంటారు? డ్రామా ఆది-మధ్య-అంతములను తెలుసుకోవడం ద్వారా మీరు ఈ విధంగా(లక్ష్మీ నారాయణులుగా) అవుతారు. కావున ఈ చదువు అన్నింటికన్నా భిన్నమైనది. తండ్రి బీజ రూపులు, జ్ఞాన సాగరులు. ఉదాహరణానికి ఈ సాధారణ బీజము - వృక్షముల గురించి తెలుసు కదా. అందులో మొదట చిన్న-చిన్న ఆకులు వెలువడుతాయి. ఆ తర్వాత పెద్దగా పెరుగుతూ పెరుగుతూ వృక్షము ఎంత వృద్ధి పొందుతుందో దానికెంత సమయం పడుతుందో మీ బుద్ధిలో ఈ జ్ఞానమంతా ఉంది. తండ్రి ఒక్కసారి మాత్రమే వస్తారు. మధురాతి మధురమైన పిల్లలూ! ఇది అనాది అవినాశి డ్రామా. తండ్రి స్వర్గ రచయిత. వారిని హెవిన్లీ గాడ్ ఫాదర్ అంటారు. స్వర్గ స్థాపన చేసేందుకు తండ్రి రావలసి వస్తుంది. దూరదేశపు నివాసి పరాయి దేశంలోకి వచ్చారు,..... అన్న గాయనము కూడా ఉంది. ఈ రావణరాజ్యము పరాయి దేశము. రావణరాజ్యంలోకి రాముడు రావలసి ఉంటుంది. మీ బుద్ధిలోనే ఈ జ్ఞానముంది. కావున మీరందరూ యాత్రికులని తండ్రి ఆత్మలకు అర్థం చేయిస్తారు. మరి మీరందరూ కలిసి పాత్రాభినయము చేయుటకు ఒకేసారి రారు. మొట్టమొదట దేవతలుంటారు. ఆ సమయంలో ఇంకెవ్వరూ ఉండరని మీకు తెలుసు. అప్పుడు చాలా కొద్దిమందే ఉంటారు. ఆ తర్వాత వృద్ధి చెందుతారు. ఆత్మలైన మీరు శరీరాన్ని వదలి అందరూ అక్కడకు వస్తారు. ఈ విషయాలను గురించిన జ్ఞానమును

తండ్రియే ఇచ్చారు. ఇప్పుడు ఆత్మలైన మీకు జ్ఞానము లభించింది. మనకు బీజము మరియు వృక్షము ఆదిమధ్యాంతములను గూర్చి తెలుసు. బీజము పైన ఉంది, ఆ తర్వాత క్రింద మొత్తం వృక్షమంతా వ్యాపించి ఉంది, ఇప్పుడు వృక్షము పూర్తిగా శిథిలావస్థలో ఉంది, పిల్లలైన మీరు ఈ వృక్షముల ఆదిమధ్యాంతములను తెలుసుకున్నారు. మీకు రచయిత మరియు రచనల ఆదిమధ్యాంతములను గూర్చి తెలుసా? అని అంతకుముందు ఋషులు-మునులను అడిగితే, వారు నేతి-నేతి(తెలియదు, తెలియదు) అనేవారు. మరి వారికే తెలియనప్పుడు ఇది పరంపరగా ఎలా రాగలదు? ఈ విషయములన్నీ బాగా ధారణ చేయాలి. వీటిని మరచిపోకూడదు. ఈ చదువును చదవాల్సిందే, చదువు మరియు యోగశక్తి ద్వారానే మీరు పదవిని పొందుతారు. పవిత్రముగా కూడా తప్పకుండా అవ్వాలి. తండ్రి తప్ప ఇంకెవ్వరూ పవిత్రముగా తయారు చేయలేరు. వినాశీ ధనమును దానం చేసి రాజ్య కులములో లేక మంచి కులములో జన్మ తీసుకుంటారు. పిల్లలైన మీకు చాలా గొప్ప ఇంట్లో జన్మ లభిస్తుంది. కొత్త ప్రపంచము చాలా చిన్నదిగా ఉంటుంది. సత్యయుగములో దేవతల నివాసము ఒక చిన్న గ్రామము వలే ఉంటుంది. ప్రారంభములో బొంబాయి ఎంతో చిన్నదిగా ఉండేది. ఇప్పుడు అది ఎంతగా వృద్ధి చెందిందో చూడండి! ఆత్మలందరూ తమ - తమ పాత్రను అభినయిస్తారు. అందరూ యాత్రికులే. తండ్రి ఒక్కసారి మాత్రమే వచ్చు యాత్రికుడు. మీరు కూడా ఒకేసారి వస్తారు. మరలా పునర్జన్మలు తీసుకుంటూ తీసుకుంటూ పాత్రను అభినయిస్తూనే ఉంటారు. ఇప్పుడు మీరు అమరలోకానికి వెళ్లేందుకు అమరకథను వింటారు. దాని ద్వారా 21జన్మలు ఉన్నత పదవిని పొందుతారు. 21 తరాలు అని అంటారు కదా! తరము అనగా వృద్ధాప్యము వరకు మరలా ఇంకొక శరీరాన్ని తమకు తామే తీసుకుంటారు. అకాల మృత్యువులు ఉండవు. అది అమరలోకము. అక్కడ మృత్యువు అన్న మాటే ఉండదు, ఉన్నట్లుండి మృత్యువు రాదు. మీరు ఒక శరీరాన్ని వదిలి ఇంకొక శరీరాన్ని తీసుకుంటారు. దుఃఖపడే విషయమేదీ ఉండదు. సర్వమునకు తన కుటుంబాన్ని వదిలేటప్పుడు ఏమైనా దుఃఖముంటుందా? దానికి ఇంకా ఎక్కువ సంతోషం కలుగుతుంది. ఇప్పుడు మీకు ఆత్మ జ్ఞానం లభిస్తుంది. ఆత్మయే అన్నీ చేస్తుంది. ఆత్మలోనే బుద్ధి ఉన్నది. శరీరము పూర్తిగా వేరు. అందులో ఆత్మ లేకపోతే శరీరము నడవజాలదు. శరీరము ఎలా తయారవుతుంది? ఆత్మ ఎలా ప్రవేశిస్తుంది? ఈ విషయాలన్నీ అద్భుతమైనవి.

తండ్రి చెప్తున్నారు - మధురాతి మధురమైన పిల్లలూ! మీ స్వర్గం చాలా అద్భుతమైన ప్రపంచము. రావణ రాజ్యంలో 7 అద్భుతాలను చూపిస్తారు. రామరాజ్యంలో అద్భుతము ఒక్కటే, అది స్వర్గము. అది అర్ధకల్పము స్థిరముగా ఉంటుంది. మనుష్యులు దానిని చూడకున్ననూ అందరి నోటి నుండి స్వర్గము అన్న మాట తప్పకుండా వెలువడుతుంది. ఇప్పుడు మీరు బుద్ధి ద్వారా తెలుసుకున్నారు. కొందరు సాక్షాత్కారములో కూడా చూశారు. బాబా కూడా వినాశమును, తమ రాజధానిని చూశారు. అర్జునునికి కూడా సాక్షాత్కారములో చూపించారు. ఇప్పుడు ఇది తప్పకుండా ఆ గీతా అధ్యాయమే (గీతా ఎపిసోడ్/ Gita Episode). బాబా చెప్తున్నారు - “పిల్లలూ, ఇది పురుషోత్తమ సంగమ యుగము, ఈ సమయంలో నేను వచ్చి పిల్లలైన మీకు రాజయోగాన్ని నేర్పడాను మరియు ఇంత ఉన్నతంగా తయారు చేస్తాను.” ప్రపంచంలో ఈ విషయాలను గూర్చి ఎవ్వరికీ తెలియదు. మీరు ఎంతో ఆనందంగా ఉంటారు. ఇక్కడ మనుష్యులు మరణిస్తే ఆ ఆత్మకు అంధకారం ఉండకూడదని దీపాన్ని వెలిగిస్తారు. సత్యయుగంలో ఇటువంటి విషయాలేవీ ఉండవు. సత్యయుగములో అందరి దీపాలు వెలిగి ఉంటాయి. ఇంటింటిలో వెలుగు

ఉంటుంది. ఇక్కడ మనుష్యులు ప్రతి ఇంటిలోనూ లైట్లను వెలిగిస్తారు. ఈ విషయాలన్నింటినీ బుద్ధిలో బాగా ధారణ చేయాలని తండ్రి అంటారు. తండ్రిని మరియు రాజధానిని స్మృతి చేస్తూ ఉండండి. ఇంత సమయము మేము రాజ్యపాలన చేశామని మీకు తెలుసు. ఎవరైతే చాలా కాలము దూరమై ఉన్నారో వారితోనే తండ్రి మాట్లాడుతారు, చదివిస్తారు. ఈ సమయంలోని ఈ విషయాల గుర్తుగానే పండుగలు జరుపుతారని పిల్లలకు తెలుసు. శివజయంతిని భారతదేశంలోనే జరుపుతారు. శివుడు సర్వోన్నతుడైన భగవంతుడు. వారు భారతదేశంలోకి ఎలా వస్తారో వారే స్వయంగా తెలియజేశారు - నేను ప్రకృతి ఆధారమును తీసుకొని రావలసి ఉంటుంది. అప్పుడే నేను మాట్లాడగలను లేకపోతే పిల్లలకు నేను జ్ఞానముతో ఎలా శృంగారిం చేది? ఇప్పుడు మీ శృంగారము జరుగుతోంది. తర్వాత మీరు మనుష్యుల నుండి దేవతలుగా తయారు చేసే శృంగారము ఇతరులకు చేస్తున్నారు. ఇది చాలా సహజము. కాని మనుష్యుల బుద్ధి ఎంత డల్గా అయిపోయిందంటే వారు ఏమీ అర్థం చేసుకోరు. సమయం తీసుకుంటారు. మీరు ప్రదర్శనలో అన్ని విషయాలు అర్థం చేయిస్తారు. ఎవరు వచ్చినా ఎలా అర్థం చేయించినా అంతా డ్రామాయే. చింతించవలసిన విషయమేదీ లేదు. బాబా మేమెంతో కష్టపడ్డాము అయినా కాని కోటికొక్కరు మాత్రమే వెలువడుతారని పిల్లలంటారు. అలాగే జరుగుతుంది. మీరైతే పరమాత్మ జిందువు అని అంటారు కాని శాస్త్రాలలో అటువంటి విషయమేదీ లేదు. అందుకే తికమకపడతారు. మీరు కూడా మొదట అంగీకరించేవారు కాదు. కొందరికైతే అర్థం చేసుకునేందుకు రెండు సంవత్సరాలు కూడా పట్టింది. వారు వెళ్ళిపోతారు. మరలా వస్తారు. భక్తి అంత సహజంగా వదలదు. అది తనవైపుకు ఆకర్షిస్తుంది. ఇది కూడా డ్రామాలోని పాత్రయే. దీనిని గూర్చి బ్రాహ్మణులైన మీకు తప్ప ఇంకెవ్వరికీ తెలియదు. విరాట రూపమునకు కూడా అర్థము తెలిపించారు. అది మీ పిల్లి-మొగ్గల ఆట(పట్టల ఆట) వంటిది. మీరు చక్రమును చుట్టి వస్తూ ఉంటారు. దీనిని విరాట నాటకము అని అంటారు. దీని జ్ఞానము కూడా మీకు ఉంది. ఆ కాలేజీలలో ఏవేవో చదువుతూ ఉంటారు. ఇక్కడ ఆ విషయమేదీ లేదు. సైన్స్ వృద్ధి చెందుతూ ఉంటుంది. దాని ద్వారా వినాశనం జరగనున్నది. ఇప్పుడు మీరు అర్థం చేయించినా ఇది చాలా మంచి విషయము అని అనేవారు ఏ ఒక్కరో ఉంటారు. దీనిని రోజూ అర్థం చేయించాలి. ఎంత పని ఉన్నా మేము బాబా నుండి వారసత్వాన్ని తప్పకుండా తీసుకోవాలని అంటారు. ఇది అపారమైన లెక్కలేనంత సంపాదన.

బాబా చెప్తున్నారు - “ పిల్లలూ! నా బుద్ధిలో మొత్తం వ్యక్తమంతటి జ్ఞానము ఉంది, దానిని ఇప్పుడు మీరు కూడా అర్థం చేసుకుంటున్నారు.” బాబా ఏదైతే అర్థం చేయిస్తారో అది చాలా ఖచ్చితమైనది. ఇందులో ఒక్క క్షణం, మరొక క్షణంతో కలవదు. ఇందులో ఎంత సూక్ష్మము ఉంది! మీరు ఎన్నోసార్లు చుట్టి వచ్చారు. ఈ డ్రామా ఒక పేను వలె మెల్లగా నడుస్తుంది. ఒక్క చక్రమునకే 5 వేల సంవత్సరాలు పడుతుంది, అందులోనే ఆటంతా నడుస్తుంది. దానినే తెలుసుకోవాలి. అక్కడ గోవులు కూడా ఫస్ట్ క్లాస్ గా ఉంటాయి. మీ పదవి ఎంత గొప్పగా ఉంటుందో మీ ఫర్నిచర్ (Furniture), భవనాలు చాలా వైభవోపేతముగా ఉంటాయి. సంతోషం కూడా ఆత్మకే కలుగుతుంది. నా ఆత్మ తృప్తి చెందిందని అంటారు. తృప్త పరమాత్మ అని అనడం జరగదు. మీ ఆత్మ తృప్తి చెందిందా? అనే అడుగుతారు. అవును బాబా తృప్తి చెందింది అని అంటారు. కావున ఈ ఆట అంతా నడుస్తూ వచ్చింది. బాబా ఏదైతే అర్థం చేయిస్తారో అది కూడా డ్రామా వంటిదే. ఇప్పుడు బాబా మిమ్ములను పునరుత్థేజితులుగా(Rejuvenate/బాల్యమును కలిగించుట/నూతనముగా మార్చుట) చేస్తారు.

మీ శరీరము కల్పవృక్షము సమానంగా అయిపోతుంది. దాని పేరే అమరలోకము. ఆత్మ కూడా అమరమైనదే. దానిని మృత్యువు కబళించలేదు. బాబా మీ ఆత్మలతో మాట్లాడారు. అకాల ఆత్మ ఏదైతే ఈ సింహాసనం పై కూర్చుందో దానితో వారు మాట్లాడతారు. ఆత్మ ఈ చెవుల ద్వారా వింటుంది. ఆత్మలైన మనలను చదివించేందుకే తండ్రి వచ్చారు. తండ్రి దృష్టి ఎల్లప్పుడూ ఆత్మల పైనే ఉంటుంది. ఎల్లప్పుడూ నోదర దృష్టినే ఉంచండి అని బాబా మీకు కూడా అర్థం చేయిస్తారు. నేను నోదరునితో మాట్లాడుతున్నానని భావిస్తే క్రిమినల్(అశుద్ధ/Criminal) దృష్టి వెళ్లజాలదు. ఈ అభ్యాసము చాలా బాగా ఉండాలి. మనం ఒక ఆత్మ మనం ఇన్ని జన్మలు తీసుకొని పాత్రను అభయించాము. మనం పుణ్యాత్మలుగా ఉండేవారము, మనమే పవిత్ర ఆత్మలుగా అయ్యాము. బంగారంలోనే మలినాలు కలుస్తాయి. ఏ ఆత్మలైతే చివరిలో వస్తాయో వాటిని ఏమంటారు? అందులో కొంత శాతమే బంగారము ఉంటుంది. వారు పవిత్రముగా అయ్యి వెళ్లినా కాని వారిలో శక్తి తక్కువగానే ఉంది కదా. ఏదో ఒకటి-రెండు జన్మలు తీసుకున్నా అందులో ఏముంది?

బాబా మురళి ఏదైతే నడుపుతారో అది ఖజానా. ఎప్పటివరకైతే తండ్రి ఇస్తూ ఉంటారో అప్పటివరకూ మీరు తండ్రిని పృతి చేస్తూ ఉండండి. పృతి ద్వారానే మీరు సదా ఆరోగ్యవంతులుగా అవుతారు. కేవలం మౌనంగా కూర్చున్నా అందులో చాలా లాభముంది. మన్ననాభవ, దీని అర్థం కూడా ఎవ్వరికీ తెలియదు. తండ్రియే ప్రతి మాటకు అర్థమును వివరిస్తారు. ఇక్కడ అంతా అనర్థమే. ఒకరి పై ఒకరు కామ వికారమును జరపడమే అన్నింటికన్నా పెద్ద అనర్థము. దాని ద్వారా ఆదిమధ్యాంతములు దుఃఖము పొందుతారు. అన్నింటికన్నా ఛీ-ఛీ హింస ఇదే. అందుకే దీనిని నరకము అని అంటారు. స్వర్గము మరియు నరకము యొక్క అర్థమును కూడా ఎవరూ తెలుసుకోరు. స్వర్గము నెంబర్వన్ మరియు నరకము లాస్ట్ నెంబర్. మనం ఈ విశ్వ నాటకములోని నటులమని మీకు తెలుసు. మీరు నేతి-నేతి అని అనరు. మీరు శ్రీమతము ద్వారా ఎన్నో మంచి చిత్రాలను తయారు చేస్తారు. వాటిని చూడగానే మనుష్యులు ఎంతో సంతోషిస్తారు. సహజంగానే అర్థం చేసుకుంటారు. ఈ చిత్రాలను తయారు చేయడం కూడా డ్రామాలో నిశ్చితమై ఉంది. చివరిలో మీరు పృతిలోనే ఉంటారు. సృష్టి చక్రము కూడా బుద్ధిలోకి వచ్చేస్తుంది. కొత్త ప్రపంచాన్ని ఎవరు తయారు చేస్తారు మరియు పాత ప్రపంచాన్ని ఎవరు తయారు చేస్తారు? ఇవన్నీ మీకే తెలుసు. సత్యో, రణో, తమోలలోకి అందరూ రావలసిందే. ఇప్పుడిది కలియుగము. తండ్రి వచ్చి మనల్ని స్వర్గాభిషేకులుగా తయారుచేస్తారని ఎవరికీ తెలియదు. అది ఎవరి ఆలోచనలోకి కూడా రాదు. ఇప్పుడు మీకు మొత్తం సృష్టి అంతటి ఆదిమధ్యాంతాల జ్ఞానము ఉంది. రచయితైన తండ్రి ఇతనిలో కూర్చుని అర్థము చేయిస్తారు - నేను ఆత్మలైన మీ తండ్రిని. నేను అనంతమైన టీచరును. ఈ సంగమ యుగము పురుషోత్తమ యుగము, సత్తయుగాన్ని కలియుగాన్ని పురుషోత్తమము అని అనరు. సంగమ యుగములోనే మీరు పురుషోత్తములుగా అవుతారు. అప్పుడు బాబా వచ్చి రాజయోగాన్ని నేర్పిస్తారు. రోజురోజుకు పిల్లలైన మీరు ఇతరులకు అర్థం చేయించడం చాలా సహజమవుతుంది. వృక్షము వృద్ధి చెందుతూ ఉంటుంది, దీపము పై ఆర్ద్రగుటకు ఎన్నో దీపపు పురుగులు వస్తాయి. ఇటువంటి తండ్రిని ఎవరు వదులుతారు! బాబా, మేము మీ వద్దనే కూర్చొని ఉంటాము. ఈ సర్వస్వమూ మీదే. ఇటువంటి ఉన్నతమైన తండ్రిని మేమెందుకు వదలాలని అంటారు. ఎంతోమందికి ఈ ఉత్సాహము వస్తుంది. బాబా ద్వారా విశ్వ రాజ్యాధికారము లభిస్తుంది. మరి మనం ఎందుకు వదిలి వెళ్లాలి? ఇక్కడ మనం స్వర్గంలో కూర్చొని ఉన్నాము. ఇక్కడకు మృత్యువు కూడా రాజాలదు.



కాని బాబా శ్రీమతాన్ని తీసుకోవలసి ఉంటుంది. ఇలా చేయకూడదని తండ్రి అంటారు. ఉత్సాహము వస్తుంది కాని శ్రామాలో అందరూ ఇక్కడే కూర్చుండి పోవడమన్నది లేదు. ఉత్సాహము కలుగుతోంది ఎందుకంటే ఇదంతా అంతమైపోనున్నదని తెలుసు. ఎవరికైతే పాత్ర ఉంటుందో వారు వింటూ ఉంటారు. మీరు ఎల్. ఎల్.బి(L.L.B), ఐ.సి.ఎస్(I.C.S) మొదలైనవి చదువుతారు కాని వాటి ద్వారా మీకు లభించిందేమిటి? రేపు శరీరము వదిలితే ఏం లభిస్తుంది? ఏమీ లభించదు. అది వినాశీ విద్య. ఇది అవినాశీ విద్య. దీనిని అవినాశి తండ్రియే ఇస్తారు. సమయం చాలా కొద్దిగా ఉంది. తమోప్రధానుల నుండి సత్యోప్రధానులుగా ఈ జన్మలోనే తయారవ్వాలి. పృథి ద్వారానే అవుతారు. మిగిలిన దేహ ధర్మాలన్నింటినీ వదిలి నన్నొక్కరినే పృథి చేయండి. శరీరము పై ఏ నమ్మకమూ లేదు. చదువుతూ-చదువుతూ చనిపోతారు! అర్థం చేయించడం తండ్రి పని. ఆ చదువులో ఏ సంపాదన ఉంది? ఈ చదువులో ఏ సంపాదన ఉన్నదో మీకు తెలుసు. శివబాబా భండారము ఎల్లప్పుడూ నిండుగా ఉంటుంది. ఎంతోమంది పిల్లలు పాలన తీసుకుంటూ ఉంటారు. చింతించవలసిన విషయమేదీ లేదు. ఆకలితో చనిపోయేది లేదు. లౌకిక తండ్రి పిల్లలకు తిండి దొరకడం లేదు అని గమనిస్తే తాను స్వయము కూడా తినడు. పిల్లల దుఃఖమును తండ్రి సహించలేరు. మొదట పిల్లలు, ఆ తర్వాత తండ్రి, తల్లి అందరికన్నా చివరిలో తింటుంది, మిగిలిపోయిన రసహీనమైనదే తింటుంది. మీ భండారి కూడా అటువంటిదే. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

**ధారణ కొరకు ముఖ్య సారము**

ఆత్మిక పిల్లలకు ఆత్మిక తండ్రి నమస్క.

1. భాయి-భాయి(నోదర) దృష్టిని పక్కా చేసుకోవాలి. నేను ఒక ఆత్మను, నోదరుడైన ఆత్మతో మాట్లాడుతున్నాను అన్నది అభ్యాసము చేస్తూ అశుద్ధమైన(క్రిమినల్) దృష్టిని పరివర్తన చేయాలి.
2. తండ్రి జ్ఞాన ఖజానాను ఇచ్చినపుడు పృథిలో కూర్చొని బుద్ధి రూపి జోలెలో ఖజానాను నింపుకోవాలి. మౌనంగా కూర్చొని అవినాశి సంపాదనను జమ చేసుకోవాలి.

**వరదానము:- “శ్వాస-శ్వాసలో పృథి మరియు సేవల బ్యాలన్స్ ద్వారా బ్లెస్సింగ్ (ఆశీర్వాదము)**

**ప్రాప్తి చేసుకొను సదా ప్రసన్నచిత్తభవ ”**

ఎలాగైతే పృథి అను లింకు సదా జోడింపబడాలని గమనముంచుతారో అలా సేవలో కూడా సదా లింకు జోడింపబడి ఉండాలి. శ్వాస-శ్వాసలో పృథి, శ్వాస-శ్వాసలో సేవ - దీనినే బ్యాలన్స్ అని అంటారు. ఈ బ్యాలెన్స్ ద్వారా సదా బ్లెస్సింగ్ ను అనుభవము చేస్తూ ఉంటారు. ఆశీర్వాదముల ద్వారా పాలింపబడుతున్నామని హృదయపూర్వకంగా అంటారు. శ్రమ నుండి యుద్ధము నుండి విడుదలైపోతారు. ఏమిటి? ఎందుకు? ఎలా? ఈ ప్రశ్నల నుండి ముక్తులైతే సదా ప్రసన్నచిత్తులుగా ఉంటారు. అప్పుడు సఫలత జన్మ సిద్ధ అధికార రూపములో అనుభవమవుతుంది.

**స్లోగన్:- “తండ్రి నుండి బహుమతి తీసుకోవాలంటే స్వయంతో, సాథీలతో నిర్విఘ్నముగా**

**ఉండు సర్టిఫికేట్ ఉండాలి”**